

Sri Venkateswara Vedic University Tirupati

(Sponsored by the T.T.D and Recognized by the U.G.C)

T. Brhamacharyulu
Head.department of Agama



Mobile – 9441702672

Office – 8330938744

Email: svvupro@gmail.com

శ్రీవేంకటేశ్వరవేదవిశ్వవిద్యాలయంలో జాతీయాగమసదస్సు

శ్రీవేంకటేశ్వరవేదవిశ్వవిద్యాలయంలో జనవరి 7,8,9 తేదీలలో ఆగమవిభాగపక్షమున మూడురోజులపాటు జాతీయ ఆగమసదస్సు జరిగింది. దీనిలో సుమారు 250 మంది ఆగమ పండితులు పాల్గొన్నారు. మొదటిరోజు ప్రారంభసమావేశానికి విశ్వవిద్యాలయ కులపతులు శ్రీ కా.ఇ. దేవనాథన్ గారి అధ్యక్షతన జరిగిన సమావేశమునకు, పోలభాస్కర్ ఐ.వి.యస్ సంయుక్త కార్యనిర్వహణాధికారి తిరుపతి వారు ముఖ్యాతిధులుగా పాల్గొన్నారు. తిరుమల ప్రధానాధికారులు శ్రీ ఏ.వి.రమణదీక్షుతులు గారు కీలకోపన్యాసం చేశారు. విశ్వవిద్యాలయ సంకాయప్రముఖులు శ్రీ ఏ.శ్రీనివాసాచార్యులుగారు ప్రసంగించారు. అనంతరం సదస్సుయొక్క స్వరూపాన్ని సదస్సు కన్వీనర్, ఆగమవిభాగాధ్యక్షులు తూమాటి బ్రహ్మచార్యులుగారు వివరించారు. ఆగమకుసుమాంజలి అను పుస్తకమును సదస్సుయందు పాల్గొను పత్రసమర్పణలయొక్క సారంశ పుస్తకమును అవిష్కరించినారు. అనంతరం ఆగమవిభాగముచే ఏర్పాటుచేసిన ప్రదర్శనశాలను ప్రారంభించినారు.

మొత్తం తెలుగు సంస్కృత భాషలలో 20 (సెషన్స్) సత్రాలుగా జరిగిన ఈసదస్సునందు పది ముఖ్యమైన ఆగమ విషయములపై వైఖానస, పాంచరాత్ర, శైవ ఆగమములకు సంబంధించిన పండితులు పత్రసమర్పణ చేశారు.

సదస్సుయందు చర్చించిన అంశములు

1. త్రిష్యాగమేషు దార్శనికవిచారః
2. త్రిష్యాగమేషు యోగవిచారః
3. త్రిష్యాగమేషు ఆలయనిర్మాణ విచారః
4. త్రిష్యాగమేషు ప్రతిష్ఠావిశేషాః
5. ఆగమోక్త సంస్కారాణాం, శారీరసంస్కారాణాంచ ధర్మవిచారః
6. త్రిష్యాగమేషు నిత్యపూజావిచారః
7. త్రిష్యాగమేషు జీర్ణోద్ధారవిచారః
8. త్రిష్యాగమేషు మన్త విచారః
9. త్రిష్యాగమేషు ఉత్సవవిచారః
10. ఆగమానాం సమాజశ్రేయస్సాధనతా

ది- 08-01-2015 వతేదిన తి.తి.దే ఆధ్వర్యంలో వేదవిశ్వవిద్యాలయ ప్రాంగణంలో శ్రీనివాసకల్యాణం అంగరంగ వైభవంగా జరిగినది. ది - 09-01-2015 వ తేదిన జరిగిన అంతిమ సమావేశమునకు విశ్వవిద్యాలయ కులపతులు ఆచార్య కా.ఇ. దేవనాథన్ గారు అధ్యక్షత వహించినారు. ముఖ్యాతిథులుగా శ్రీ యల్.వి.సుబ్రహ్మణ్యం ఐ.వి.యస్ గారు పాల్గొని ఆగమసదస్సు, దేవాలయ వ్యవస్థపై ప్రసంగించిరి. అనంతరం సదస్సుసంయోజకులు టి.బ్రహ్మచార్యులుగారు మూడురోజుల ఆగమసదస్సు నివేదికను సమర్పించిరి. విశ్వవిద్యాలయ సంకాయప్రముఖులు శ్రీ ఏ.శ్రీనివాసాచార్యులు గారు ఆగమసదస్సుయందు తీసుకొన్న నిర్ణయాలను ప్రస్తావించిరి. సమాపన సమావేశమునందు వైఖానస, పాంచరాత్ర, శైవాగమములయందు ముగ్గురు నిష్ణాతులైన పండితులకు ఆగమకల్పద్రుమ అను బిరుదును ప్రధానంచేసి 10,116 రూపాయలు సంభావన ఇచ్చినారు.

శ్రీ వేదాంతం గోపాలకృష్ణమాచార్యులు - ముసునూరు - వైఖానసాగమమ్

శ్రీ అన్నాదూర్ రాజగోపాలాచార్యులు - మదురాంతకం - పాంచరాత్రాగమమ్

శ్రీ యస్. రాజప్పశివాచార్య - కాంచీపురం - శైవాగమమ్

వీరికి బిరుదు ప్రధానంచేశిరి. అనంతరం శ్రీ పారమాత్మికోపనిషత్ సి.డి. ని ఆవిష్కరించడం జరిగినది.

❖ ఈ సదస్సు యందు తీసుకొన్న నిర్ణయములు

1. నేడు ఆలయములలో అర్చనాదులు నిర్వహించుచున్న అర్చకులు సంప్రదాయబద్ధముగ అధ్యయనము చేయక వారికి తోచిన విధముగ చేయుచున్న వారలకు స్థూలముగ కనీస పరిజ్ఞానము అందించుటకు పునశ్చరణ తరగతులను నిర్వహించుటకు విశ్వవిద్యాలయ అధికారులను కోరుతూ తీర్మానించడమైనది.
2. ఒకేసంవత్సరములో కనీసము నాలుగు పర్యాయములు ఆగమ పాఠశాలలు నడుపుచున్న ప్రదేశములలో ఆగమ సదస్సులను ఏర్పాటు చేయుటకు వేదవిశ్వవిద్యాలయము వారిని కోరుచూ తీర్మానించడమైనది.
3. ఆగమాంతర్గతములన వాస్తు శిల్పజ్యోతిషవిజ్ఞానములపై ప్రాథమికపరిజ్ఞానము కల్పించుటకు శిక్షణాతరగతులు నిర్వహించుటకై విశ్వవిద్యాలయఅధికారులను కోరుతూ తీర్మానించడమైనది.
4. ఆగమవిజ్ఞానాన్ని విశ్వమంతటికి అందించుటకై డాక్యుమెంటరిని రూపొందించుటకు తగిన ప్రయత్నములను చేయుటకు వేదవిశ్వవిద్యాలయము వారిని కోరుతూ తీర్మానించడమైనది.
5. ఆగమములలోని నిత్యార్చన - ఉత్సవ - ప్రతిష్ఠ - ప్రాయశ్చిత్తములు మొదలగు విషయములపై ప్రత్యేకమైన వర్కషాప్ లను నిర్వహించుటకు వేదవిశ్వవిద్యాలయము వారిని కోరుతూ తీర్మానించుటమైనది.